
हेयोपादेयदर्पणः मनुसृत्य ततः पूर्वमेव लघ्वाहिके तत्समर्पणमुक्तम् । नैतावता पूर्वाच यग्रन्थविरोधः शङ्कनीयः, तत्क्रमादेरप्यस्माकमभिमततमत्वात् ॥ 
___ (एवं सन्ध्योपासनप्रकरणेऽपि दिगादिनमस्कारे यद्यपि, "दक्षिणायै दिशे नमः” इत्येव सर्वैरनुसन्धीयते, श्रयते च, "नमो दक्षिणायै दिशे" इति आरुणद्वितीयपश्चान्ते, तथाऽपि तस्य वाक्यस्य सर्वेः पठ्यमानस्य दिङ्नमस्कारवाक्यस्य चात्यन्तवैषम्येनास्य मन्त्ररूप स्वासंभवेन वाक्यान्तरत्वावश्यम्भावात् व्याकरणस्मृतिमनुसृत्य “दक्षि णस्यै' इत्यनुसन्धानमुचितमिति तथैवोक्तम् । नैतावता प्रमाणविरोधः शङ्खनीयः । एवमन्यत्रापि भेदप्रतीतिस्थले गमकं खयमेव ऊह्यम् ॥) 
एकस्मिन् दिने श्रवणसङक्रमणद्वादशीग्रहणखाचार्वजन्मनक्षता घनेकनिमित्तसंभवे शक्तौ यथानिमित्तोत्पत्ति-तत्तन्नमितिकाराधनानि कुर्यात् । अशक्तस्तु प्रधानमेकं तत्काले कृत्वा अन्यानि तत्त कालेषु हृद्यागरूपाणि कुर्यात् । अनेकनिमित्तयोगपद्ये शक्तः तस्मिन्नेव काले सर्वाणि कुर्यात् । इतरस्तु एवं सङ्करप्य पुनर्मन्त्रासनान्तं कृत्वा प्रत्येकं तत्तदाराधन सङ्करप्य, प्रत्याराधनमर्यपाद्याचमनीयगन्धपुष्प धूपदीपनवेद्यपानीयाचमनरूपान् दशोपचारान् समय पर्यङ्कासनं दत्वा पूर्वसङ्कल्पिताराधनं समापयेत् । 
नित्याराधनकाले एकानेकनैमितिकासक्तौ नैमित्तिकेनैव नित्य सिद्धिः । तदा ततन्नैमित्तिकमात्रसङ्कल्प एव युक्तः । अत्र शक्तविषये नित्यस्य पृथगनुष्ठान केचिदिच्छन्ति । "गुरुजन्मनक्षत्रप्रयुक्तवैशेषिक भगक्दाराधनेन भगवत्कर्मणा श्रवणनक्षत्रप्रयुक्तवैशेषिकभगवदाराधनेन 

हेयोपादेयदर्पण: भगवत्कर्मणा तन्त्रण भगवन्तं वासुदेवं अर्चयिष्यामि' इति सङ्कल्प कुर्यात् । तन्त्रेण सिद्धिस्थले कर्मणः अनेकात्मकत्वस्यानुसन्धेयत्वात् इति केचिद्वदन्ति । केचित्तु बैशेषिकाराधने, “इदं वैशेषिकार.धनं करिष्ये' इति प्रथम सङ्कर य, अनन्तरं भगवच्छास्त्रोक्तसङ्कल्पः कार्यः 

अहणदुष्टयामेषु निमित्तान्तरप्रयुक्तमाराधनं न कुर्यात् । एकस्मिन् दिने सकृदेव भूतशुद्धिं कुर्यात् । मध्ये भोजने मलविसर्जने च सति पुनरपि कुर्यात् ॥ 
भगवदभिषेकतोयं पानान्तरे किश्चिन्निसाव्य तेन पिबेत् । न भगवदोद्धरिण्यादिना । यथा पात्रान्तरालाभः, तदा दक्षिणहस्तेन उद्धरिण्या लोयमादाय उद्धरिणीं वामहस्तेन गृहीत्वा तोयं दक्षिणहस्ते प्रच्याव्य, उद्धरिणी निधाय, चुलकेन पिबेत् । न वामहस्तेन उद्ध रिया तोयमादद्यात् । न तस्यां वामगतायां पिबेद्वा ! भगवतीर्थ पीत्वा हस्तं न प्रक्षालयेत् ॥ 
मोजनप्रकरणम् न वैश्वदेवानन्तरमेव भुञ्जीत । अपि तु गोदोहनमात्रं (पाद घटिकामात्र) अतिथि प्रतीक्षमाणी वर्तेन । तल्लामे यथाशक्ति यथार्ह पूजयित्वा भुञ्जीत । शक्तश्चेत् खयमेव प्रणवेन गोमयजलेन चतुर मध्ये हस्तोत्क्षेपरहित स्थलशुद्धिं कुर्यात् । यदाकदाचित् स्थलशुद्धि कालेऽपि मध्ये हस्तं नोरिक्षपेत् गोमयजलापेक्षायां भूभागसंबद्ध एष दक्षिणहस्ते वामहस्तगतेन पात्रेण निस्रावयेत् । हस्तोत्क्षेपे तोयान्तरेण 

हेयोपादेयदर्पणः तं प्रक्षाल्य अवशिष्टजलशुद्धिं कुर्यात्। पिशाचोदुम्बर-पनसाम्र नालिकेर कदलीबिल्वोहिन-काश्चिपलाश-प्रलेषु भुञ्जीत । वटाश्वत्थार्क-कुम्भी तिन्दुक-कोविशारोदुम्बर-वल्लीपलाश-स्थलजपद्मपत्रेषु न भुञ्जीत । तथा कदलीगर्भपत्रे हस्ते पाषाणे पत्रपृष्ठे वस्त्रे च न भुञ्जीत । तथा मुक्तशिख: प्रसारितपादो वस्त्राद्यावृतदेहः कटिबद्धशिरोधृतस्कन्धनिक्षिप्तपावनिक्षिप्ता सनीकृतोत्तरीयश्च न भुञ्जीत । उत्तरीयं यज्ञसूत्रसमानसन्निवेश धृत्वा मुञ्जीता तीर्थपात्र पुमान् दक्षिणभागे स्थापयेत् ; नारी तु वामतः। तीर्थपाल मुखात् षडङ्गुलमृद्धत्य पिबेत् । आयसेन अन्यदीयेन भगवत्संबन्धिना चक्रादिचिहवता च पत्रेण न पिबेत् । दक्षिणभागस्थं पानपात्र कक्षपदेश द्वारा नाददीत । भोजनकाले मध्ये विरामेऽपि हस्तं पान एव निद धद्वर्तेत, ने दक्षिणजानुनि । भोजनकाले वामहस्ततलं भूमौ ऊरुपदेशे च न निदयात् । तोयपानाय शुद्धमेव रक्षेत । अङ्गानि न स्पृशेत् । आप्राणाहुति मौनी भवेत् । अनन्तरमप्यतिथिसद्ध वे तदुपचारायैव वाचं विसृजेत् । न वृथाजल्पं कुर्यात् । प्राणाहुतिकाले दन्तसंबन्ध मन्नस्य न कारयेत् । व्यञ्जनोपदंशनादिक भुक्तशिष्टं पात्रे न निक्षिपेत् । हस्तोद्धृतं निरवशेष भुञ्जीत । सकृत् पीशेषं न पुनः पिबेत् । भोजनभिन्नकाले वामहस्तेन न पिबेत् । नाञ्जलिना पिबेत् , न तिष्ठश्च । भोजनानाचाने कृते, यद्यन्यः प्रणमेत् , तदा पुनराचामेत् । कुक्कुटा सनसस्थितः एकपादेन भूमि स्पृशन् वा भुञ्जीत । पानस्थमन्नमापो. शनात् पूर्व न स्पृशेत् । आदावन्ते च पाद्यतोयेनैवापोशनं कुर्यात् । परिषेचनतोयावशेषेण आपोशनं न कुर्यात् । प्राणाहुत्यनन्तरं वामभाग 

हेयोपादेयदर्पण: एव हस्तं प्रक्षालयेत् । सर्वमशब्दं भुञ्जीत ! यस्य भक्षणे शब्दोऽवश्य म्भावी, न नत्र विषये दोषः। भुक्तिकाले जम्भननिष्ठीवनादकं न कुर्यात् । अन्नादीनां गुणं दोष वा न कथयेत् । प्राणाहुतेः पूर्वमाज्यसंबन्धे अनन्तरमुच्छिष्टे निषेच्च तदुपयोगेऽपि न दोषः । अन्यथा तु दोषः । प्राणाहुतिकालिकान्नशेषे पात्रे सत्येव अनन्तरमन्न परिवेषयेत् । तेन तन्मिश्रीकृत्य भुञ्जीत । एवं तदन्नशेषे सत्येव पुन: परिवेषणम् । अपक्कान् तैलपकांश्च दा न दद्यात् । अन्यान् पदार्थान् हस्तेन ने दद्यात् । आयसपात्रेण किमपि न दद्यात् । भगवन्निवेदनानन्तरं पदार्थान् लव णादिभिः न संस्कुर्यात् । भागवतार्थ संस्कारो न दोषाय । तद्ज्ञाने भागवतः प्रतिषेधेत् । भोजनकाले लवणं न पश्येत् । भुक्तिमध्ये दीप नाशे तदारोपणावधि भुक्तिपाले हस्तं निदधद्वर्तेत । अनन्तरमपि पान स्थमेव भुञ्जीत । न कदाऽप्यन्येन तोयमास्ये दापयेत् । अन्य स्पृशन् न भुञ्जीत। आपोशनं हस्तस्य प्रक्षालन लेहन धूननं वा कृत्वा न स्वीकुर्यात्।। 
हस्तशोधनप्रकरणम् पात्रेण हस्तशोधनावसरे प्रथममूरू सजलेन हस्तेन संमृज्य तयोः पात्र निधाय प्रहाशः सावधानो हस्तं शोधयेत् । परस्परसंघर्षरूपं हस्तयोः शोधनं सम्यक् कृत्वा वामहस्तं पृथक्कृत्य दक्षिणकूपरभागावर्जित पानस्थतोयेन तं सम्यक् प्रक्षाल्य, तेन पात्रं गृहीत्वा दक्षिणं शोधयेत् । न तु हस्तयोः परस्परसंबन्धदशायामेव ऊरुस्थपालेग शोधयित्वा वामेन पानं गृहीयात् । हस्तशोधनात् पूर्व श्व-शूद्रादिदर्शने प्रथम हस्तौ प्रक्षाल्य, 

हेयोपादेयदर्पणः गण्डूषान् कुर्यात् । अन्यदा तु गण्डूषान् कृत्वा हस्तं शोधयत् . अनन्तरं वामेन नखशोधनं कृत्वा पूर्ववत् क्रमेण हस्तौ शोधयेत् । राष्ट्रपसमये तोयं न पिबेत् । अवसाने वामेन दक्षिण दक्षिणेन वाम र माकूपर शोधयेत् । अनन्तरं पादौ स्थलत्रये आजानु संशोध्य द्विराचम्य तदा कर्तव्यं कुर्यात् । अथ हस्तौ पाकगृहपात्रेण शोधयित्वा भगवदभिषेक तोय सकृत् पिबेत् ॥ 

पालव्यवस्था देवपात्रमनुष्यपात्रोभयपात्रभेदेन त्रिविधानि पात्राणि । तत्र देवपात्रं साक्षाद्भगवदाराधनोपयुक्तोद्धरिण्यादिकम् । मनुष्यमान स्वस्य जलपानाधर्हपात्रम् । उभयपात्रं पाकतदर्थजलाहरणार्हपात्रम् । एतदेव पाकगृहपात्रमित्युच्यते । एतेषां परस्परसंबन्धं न कदाऽपि कुर्यात् । देशादिवैगुण्येन कदाचित् देवपात्रोभयपानयोः संबन्धेऽपि न दोषः। तयो रुभयोर्मनुष्यपात्रेण संबन्धे जाते तत्पात्रमुभयमपि केशवादिवासुदेवान्त नामभिः मृत्तिन्त्रिणीजलादिभिः शोधयेत् । शोधनकाले एकशोधनानन्तरं पात्रमद्भिः प्रक्षाल्य, वामहस्तं संशोध्य, तेन पात्रं गृहीत्वा, दक्षिण प्रक्षाल्य पुनर्पत्तिकाभिःपात्रं शोधयेत। एवमेव आसमाप्ति कुर्यात्। नतु पाले प्रक्षाल्य तेन पानपर्शिना करेणैव मृत्तिकादिशोधकद्रव्यमाददीत । मानुष्यपान स्पृष्टा देवपात्रादिस्पर्शेऽपि संबन्धवत् त्रयोदशकृत्वः शोधनं कुर्यात् । एवं नूतनक्रीतपात्रेण पादशोधकाघशुद्धपातेण अन्यदीयपालेण च पूर्वोक्त पानाणां संबन्धे, तत् स्पृष्टा तेषां स्पर्श च शुद्धिर्बोद्धया ।। 

हेयोपादेयदर्पणः पुमान् वा नारी वा मङ्गानि, घृतं वस्त्रं शिरः केशान् वा स्पृष्ट्वा पातं न स्पृशेत् । हस्तं प्रक्षात्यैव स्पृशेत् । अप्रक्षाल्य स्पर्श शुद्धिः कर्तव्या । 'धृतं वस्त्रं स्पृष्टा नारीभिः पालस्पर्शेऽपि नाशुद्धिः, तदा हस्तप्रक्षालन तासां वृथा चेष्टव' इत्युक्तिस्तु तथाविधप्रमाणामावात् 
संप्रतिपन्नशिष्टानुष्ठानाभावाच्च चिन्त्या ॥ 

भगवदभिषेकतोयोपयोगानन्तरं कृतशुद्धिके स्थले आसीन: इज्यां समाप्य "कृतं च" इत्यादिना स्वाध्यायसंकल्प कुर्यात् । यथाशक्ति वेदान्तग्रन्थावलोकन-प्रवचन-सात्त्विकपुराणपठन-मन्त्रजपादीन् कुर्यात् । उपादानकाल इवास्मिन् कालेऽपि अर्थकामप्रावण्य-परनिन्दादि गन्धरहितः आत्मगुणपूर्णः अनुष्ठानपर्यन्तज्ञानशालिभिः परमभागवतः सह परभक्तिनम्रः संभाषेत । उक्ताकाररहितकेवलश्रीवैष्णवविषयेऽपि प्रीतिमान् भवेत् । कस्मिन्नपि कदाऽपि करणनयेणापि अपराधलेशमपि न कुर्यात् । कदाचित् कर्मवशात् जाते अपराधे, सद्यः क्षामणं कुर्यात् । तदकरणे श्रीवैष्णवापराधिनाऽनेन क्रियमाण सर्व सत्कर्म विफलमेव स्यात् । भगवत्परत्वज्ञान-देवतान्तरवजनरूपाकारद्वययोगित्वे केवल श्रीवैष्णवविषयेऽप्यपराधः सत्कर्मनष्फल्यापादक एव । अन्यविषये. ऽप्यपराधः सामवादादिना तत्तदधिकारानुगुण्येन सद्यः परिहरणीयः । केनचित् भागवतेन निबन्धनमुखेन वा साक्षाद्वा प्रतिपादितमर्थ प्रमाणशिष्टाचाराननुगुणं मन्वानस्य तं प्रति ग्रन्थतो वा साक्षाद्वा 
Prat 

हेयोपादेयदर्पणः दुरुक्तिलेशवर्ज प्रमाणाद्यनुगुणत्वेन स्वाभिमतस्यार्थस्थ प्रतिपादनं नापराध कोटौ प्रक्शेित। तदप्यापरावत्वेन यदि भागवतो मन्यते, तदाऽपि विनीतेन क्षामणमाले कार्यम् । अर्थप्रतिपादनं तु स्वेव कृतं न्याय्यं चेत् नान्यथा कुर्यात् । खस्य वस्तुतो निरपराधत्वेऽपि स्वकर्मवशात् पार्श्वस्या यदि परमभागवत कंचित् प्रति आत्मानमपराधिनं मन्यन्ते, तदाऽपि निर्विण्णा. चेतसा परमभागवत पार्श्वस्थांश्च प्रति सहृदयं क्षामण कार्यम् ! वस्तुस्थि विश्वोद्घाटनीया । यद्येवमपि तथैव मन्येरन् , तदाऽपि न तान् प्रति चित्तविकारं भजेत् । अपितु खकर्म स्मरन् तान् प्रति अविकृतमनाः सन्तुष्टचिलो बलेंत । स्वविषये निष्कारणमपकुर्वत्स्वपि स्वकर्म तत्कर्म च स्मरता एवमेव तेषु निर्विकारं ससन्तोषं च वर्तितव्यम् । केनाऽपि कारणेन कमप्यपराधलेशं न कुर्यात् , न वा कारयेदिति सर्वसारम् । तदिदमपराधवर्जनं तत्संभवे क्षामणं परेणापराधे निर्विकारचित्तत्वादिकं च सन्यासिनामपि गृहस्थविषयेऽपि तुल्यं वेदितव्यम् । क्षामणं तु कमिष्ठयति गृहस्थविषये शास्त्रबलात् , विना प्रणाम, भवेत् ॥ 
सायंसन्ध्योपासनक्रमा सायसन्ध्योपासने नदीतटाकादावेव शक्तः कुर्यात् । अनन्तरं गृहमागत्य यथाशक्ति खार्चामभ्यर्य प्रातरिव सांगप्रपदनं कुर्यात् । तत्र “सायमभिगमन" इति स्थाने "वः प्रातरभिगमन" इति पठनीयम् । अनन्तरं तर्पणरूपं वा वैश्वदेवं कुर्यात् । सन्ध्योपास नानन्तरमेव (निवेदनात् पूर्व) वैश्वदेवतर्पण न कदाऽपि कुर्यात् । 
मादित्ये अस्तं गते अन्ततो घटिकाद्वयमपोझैव भुञ्जीत ॥ 

খাঁসহ अनन्तरं कृतशुद्धिके स्थले आसीनः खाध्याय समाप्य, योग संकल्प कुर्भात् । शक्तश्चेत् , श्रीमदानिकोतरीत्या श्रीवैकुण्ठगद्यानु सन्धानपूर्वकं योगमनुतिष्ठेत् । अशक्तस्तु भगवद्धधानसोपानमनु सन्दधीत । तत्राप्यशक्ती, 
"पादाम्भोज स्पृशति भजते रंगनाथस्य धाम् 
ऊरुद्वन्द्वे विलगति शनैरूमभ्येति नाभिम् । वक्षस्यास्ते वलति भुजयोः मामिकेयं मनीषा 
वक्ताभिख्यां पिबति वहते वासनां मौलिभन्धे ॥" इति श्लोकमनुसन्दधीत । तन्मानानुसन्धानपक्षे तत्तदिव्यदेशवासादि निबन्धन-तत्तन्मूर्ति विषय-शास्त्रायविरुद्धाभिमानातिशयसंभवे 'रंगनाथस्य इत्यस्य स्थाने 'श्रीनिवासस्य', 'हस्तिनाथस्य', ('देवराजस्य',) 'देव नाथस्य', 'भूवराहस्य', 'शाहिस्तस्य' इत्येवरीत्या अनुसन्धानेऽपि न दोषः । तत्र चतुर्भुजमूर्तिविषये 'जंघा' शब्द इव एकत्वाविवक्षा संभवात् 'भुजयोः' इत्यस्य स्थाने 'च भुजे' इति पठनमुचितम् । ततः शुभाश्रय यथाशक्ति ध्यायेत् । निद्राप्रसक्तौ अनावृतसौधादिभिन्न स्थले परिशुद्धे शयने उदग्भिन्नायां कस्यांचिदिशि निहितशिराः अनन त्वादिनियमवान् माधवशब्देन श्रिय:पति स्मरन् सुखेन शयीत । 
सर्वप्रकरणशेषः एतावता प्रबन्धेन तत्तत्प्रकरणेषु उपादेयान् हेयांश्च कतिका 

हेयोपादिग्दर्पणः विषयान् दिक्प्रदर्शननीतिमनुसृत्य प्रामीहशाम । एवंजातीयकान् अन्यान् अंशान् आस्तिकाग्रेसराः सप्रतिपनशिष्टानुष्ठानमन्वीक्ष्य गृह्णीयुरिति इतो विम्यते । परन्तु अत्यन्तावश्यकः कश्चन विषयः सर्वप्रकरणशेषतयोच्यते । 
। 

केषुचित् कर्मसु प्राणायामत्रयं शास्त्रेषु विहितम् । एवं क्वचिदा. चमनद्वये, कुत्रचित् तत्त्रयं च विहितम् । गायत्रीजपोऽपि अष्टोत्तरसहस्त्र. संख्याकः, अष्टोत्तरशतसंख्याकः, तन्न्यूनसंख्याकश्च बहुविध उक्तः । अशुद्धपात्रस्य शुद्धयर्थं तिन्त्रिणीसृजलादिभिः त्रयोदशवार शोधन विहितम् । एवं गुद-लिङ्गप्रक्षालनमपि संख्यानियमवदेव दृष्टम् । एव मन्यत्रापि द्रष्टव्यम् । अत्र सर्वत्र सत्वरेण अन्यचितेन च अधिक संख्यापरिग्रहापेक्षया, अस्वरेण तचितेन च शास्त्रोक्तायाः तदविरोधेन कचित् स्वयमूहितायाश्च न्यूनसंख्यायाः परिग्रह एव वरम् । तथा हि-- अवर सध्यान च प्राणायामाचमनयोः अशक्तेन सकृत्करणमपि प्रत्य. वायनिवारकं भगवत्प्रीतिजनक च भवेत् । न वैपरीत्येन असकृत्करणम् । तत्याचमने चुलकेन जलादानानन्तरं मन्तं शनैरुच्चार्य हृद्भत तोयं पिबेत् । एवं निःकुर्यात् । न तु तोयमाददान एव पिबेत् । अङ्गस्पर्शश्च त्वसं विना यथावन्मन्त्रेण कार्यः। प्राणायाममपि सम्यक् कुर्यात् । एक्मशक्तौ सत्यां यथावदनुष्ठाने दशवारजपोऽपि युक्ततरः । न त्वश क्तावपि वैपरीत्येनानुष्ठितोऽधिकजपः । किंपुनः शक्तौ । एवमन्य साप्यूह्यम् । तथा ध्यानरहितं कर्म निष्फलम् । तस्मात् सन्ध्योपास नादिकं सर्वे कर्म तत्तद्देवताः, कचित् तदन्तर्यामिण क्वचित् साक्षाद्वाच्यं 

हेयोपादेयदर्पणः च परमात्मानं तदीयविग्रहादिकमन्यांश्च विषयान् ध्यायन्नेव कुर्यात् । एवं जल्पतोऽधिकजपापेक्षया, मौनिनः स्वल्पजप एव ज्यायान् ।। 
एवं भगवदाराधनेऽपि सत्वरं ध्यानरहितं च अनेकोपचार समर्पणापेक्षया अत्वरं सध्यानावधानं च प्रधानकतिपयोपचारसमर्पणमेव वरम् । तथा हि-उद्धरिण्या अर्यमादाय, 'भगवन् ! इदमय प्रक्ति गृहीष्वा इति समयभक्तिविनयं शनैः प्रार्थ्य, मूलमन्त्र सखरमुच्चार्य भगवद्दक्षिणहस्ते मनसा किञ्चित् प्रदाय, शेषं प्रतिग्रहपाने प्रक्षिप्य, 'भगवन् ! एतदनुबन्धिनोऽपराधान् क्षमख' इति प्रार्थ्य, 'अनेन भग वान प्रीयतां वासुदेवः' इति भगवति समर्पयेत् । एवं पाधादावपि द्रष्टव्यम् । एवं करणे देशकालादिवैषम्येण लघुतरमर्चनेऽपि न दोषः । अतित्वरया करणे, सर्वमकृतप्रायमेव । यद्येकमपि शास्त्र संपूर्णमधीते, सम्यक् जानाति च, तदा विद्वानिति व्यवहियते, शक्नोति च भनधी तमपि विषयजातं विज्ञातुम् । न हि किंचिस्पृष्टसर्वशास्त्र: कंचिदपि विषयलवं यथावत् ज्ञातुमीष्टे । अयमेव न्यायोऽत्रानुसन्धेयः । यथाव दधीतसर्वशास्त्रस्य प्रवचनादाविव । यथावदनुष्ठितमुख्यपक्षस्य भगव 
प्रीत्यादौ कैमुतिकन्यायो द्रष्टव्यः ।। 
एवं हस्तौ आकूपरं सम्यक् प्रक्षाल्यैव पूर्वोक्तपात्रनय अन्यद्वा परिशुद्धं वस्तु गृह्णीयात् ; न तु करतलमात्रं ब्रह्मयज्ञकाल इब जलेन संमृज्य गृह्णीयात् । तथा सति पालादेरशुद्ध्या, तत्साध्य क्रियाजात विफलमेव भवेत् । किं बहुनोक्तेन ? यस्तावत् श्रुतिस्मृतिपाश्चरात्रोक्तं